



## Espressjoni ta' Interess Proġett ta' Digitazzjoni – Soċjetajiet tal-Banda

### Id-Dettalji tal-Proġett

Is-Sejha għall-Espressjoni tal-Interess hija mmirata lejn proġett li l-principji bażiċi tiegħu huma li ġejjin:

### Principji bażiċi tal-proġett

Dan il-proġett qed isir mill-Għaqda Nazzjonali Każini tal-Banda f'kollaborazzjoni mal-Arkivji Nazzjonali ta' Malta u bl-appoġġ finanzjarju tal-Kunsill Malti għall-Arti. Dan il-proġett huwa pass importanti immirat fit-tiġħ tas-Socjetajiet tal-Banda Maltin u Għawdxin membri tal-istess Għaqda Nazzjonali u li jwassal għal proċess ta' preservazzjoni tal-istorja ta' dawn l-istess entitajiet. Ma jistax ikun hemm futur garantit mingħajr ma wieħed jifhem, japprezza, jippreserva u jippromwovi l-passat kemm muzikali kif ukoll storiku minsuġa intrinsikament fl-istorja ta' pajjiżna. Filwaqt li l-Għaqda ser tiggarrantixxi li l-membri tagħha li jipparteċipaw igawdu b'mod ġust minn dan il-proġett, u tħares anke d-drittijiet tagħhom, l-Arkivji Nazzjonali ser jassiguraw li l-metodoloġija użata tkun konformi mal-aqwa prassi arkivistici internazzjonali.

Bħala principji generali:

1. Is-Socjetajiet tal-Banda jridu jaraw li kull materjal li jissottomettu għad-digitalizzazzjoni hu propjetà tagħhom;
2. Li filwaqt li huma jingħataw lura l-original kif ukoll kopja digitali tax-xogħol kollu tagħhom, kopja oħra ser tkun mogħtija lill-Arkivji Nazzjonali għall-aċċessibilità pubblika imma soġġetta għall-awtorizzazzjoni da parti tas-socjeta tal-banda li tagħha jkun dak ix-xogħol;
3. Jekk hemm xi drittijiet tal-awtur ser jibqgħu għand is-sid legali tagħhom u hi biss l-aċċessibilità għar-rekords li ser tkun qed titwessa' b'dan il-proġett.

Il-materjal li jikkwalifika għal dan il-proġett jista' jkun jew:

### **Kategorija A – Arkivju Amministrattiv**

B'arkivju amministrattiv qed nifhmu dak il-materjal kollu li l-antenati tagħna ħassew li għandhom iżommu għaliex jirrifletti fuq l-operat tal-kazin tal-banda rispettiv. Dawn jistgħu ikunu statuti, minuti, korrispondenza, kontijiet, kuntratti, ritratti, ċertifikati jew inkella materjal ieħor ta' dokumentazzjoni. B'arkivji ma nifhmux materjal ppublikat u allura mhux qed nirreferu għal pubblikazzjonijiet. Minkejja dan, jekk il-materjal ikun antik ħafna (qabel 1940) tajjeb li wieħed jidentifikah ukoll.

### **Kategorija B - Mużika**

B'mużika qed nifhmu 'scores' originali ta' mużika ta' kompożituri Maltin. Dan bl-eċċezzjoni ta' xi materjal ieħor li minkejja li ma jaqax f'din id-deskrizzjoni, il-kazin ikun jista' juri b'mod ċar li għandu valur nazzjonali uniku u li ta' min isalvah.

Huma dawk li jintgħazlu abbażi tal-kriterji stabbiliti relattivi għal-infrastruttura, l-metodoloġija, t-teknoloġija u l-ħaddiema kwalifikati biex jipprovdu dan is-servizz ta' digitilizzazzjoni ta' dokumenti antiki fuq livelli approvati mill-Arkivji Nazzjonali ta' Malta li jkunu infurmati li jistgħu jipprezentaw proposta teknika dettaljata kif ukoll waħda finanzjarja tal-ispiza mhux biss biex jiġi mplimentat l-proġett imma anke biex jkun operat skond il-kriterji approvati mill-Arkivji Nazzjonali ta' Malta għall-perjodu inizjali ta' tlett (3) snin.

Il-kuntratt jingħata fuq il-bażi ta' proċess ta' evalwazzjoni kemm teknika kif ukoll finanzjarja minn fost il-proposti eliġibbli skont il-parametri tas-sejha għal espressjoni ta' interess liema evalwazzjoni ssir mill-Għaqda Kazini tal-Banda bl-għajnuna teknika tal-Arkivji Nazzjonali ta' Malta.

### **Sottomissjoni tal-espressjoni ta' Interess**

L-Għaqda Nazzjonali Kazini tal-Banda qed tistieden lil dawk l-individwi jew organizzazzjonijiet li jipprovdu s-servizz imsemmi hawn fuq sabiex jissottomettu l-interess tagħhom. Dan għandu jinkludi l-informazzjoni imsemmija hawn taħt:

1. Isem u l-informazzjoni neċessarja tal-persuna jew organizzazzjoni li qed tissottometti din l-espressjoni;
2. Informazzjoni tal-persuna li hija awtorizzata biex tirrappreżenta l-persuna jew l-organizzazzjoni;

3. L-esperjenza teknika tal-persuna jew organizzazzjoni li qed tissottometti din l-espressjoni;
4. L-apparat kollu li ser jintuża relattiv għal din l-espressjoni
5. Indikazzjoni realistika u ddettaljata tan-nefqa inkluża iżda mhux limitata, il-ħlas għal kull siegħa xogħol.

Dawk interessati li jissottomettu l-proposti tagħhom dawn għandhom jintbagħatu lil l-Uffiċju tal-Għaqda Nazzjonali Każini tal-Banda permezz ta' ittra elettronika fuq [info@maltaband.org](mailto:info@maltaband.org). Din il-proposti għandhom jintbagħatu sa mhux aktar tard mill-31 ta' Mejju 2021 sal-17:00Hrs.

Kull korrispondenza mibgħuta ser tkun qed tinzamm b'mod kunfidenzjali għal fini ta' dan il-proġett u skond l-Att tal-ġbir tad-data.